

சங்கத்தின் நிர்வாகக்குழுக் கூட்டம்

சங்கத்தின் நிர்வாகக்குழுக் கூட்டம் கடந்த 01.04.2018 அன்று சேலத்தில் நடைபெற்றது. நமது சங்கத்தின் தலைவர் தோழர்.**P.பிரகாசம்** அவர்கள் வங்கிப்பணி நிறைவு விழாவை ஒட்டி இந்தக் கூட்டம் நடைபெற்றது. இந்தக் கூட்டத்தில் அகில இந்திய யூனியன் வங்கி ஊழியர் சங்கத்தின் பொதுச்செயலாளர் தோழர்.**N.சங்கர்** கலந்துகொண்டு வங்கியின் நிலை குறித்து விரிவாக எடுத்துரைத்தார்.

சங்கத்தின் செயற்குழுக் கூட்டம்

சங்கத்தின் செயற்குழுக் கூட்டம் கடந்த 22.04.2018 அன்று கோவையில் நடைபெற்றது. இந்தக் கூட்டத்தில் 11வது இருதரப்பு பேச்சுவார்த்தை, வங்கியின் நிலை, வங்கி ஊழியர்கள் சந்தித்துவரும் பிரச்சனைகள் குறித்து விரிவாக விவாதிக்கப்பட்டது.

சங்கம் மற்றும் ஊழியர் நல நிதியின் 31.12.2017 வரையான தனிக்கை செய்யப்பட்ட கணக்குகளை தோழர்.**N.பாலசுப்பிரமணியன்** அவர்களும், தோழர்.**S.சுரேஷ்** அவர்களும் சமர்ப்பித்தனர். அதனை செயற்குழு ஒருமனதாக ஏற்றுக்கொண்டது.

சங்கத்தின் துணைச்செயலாளராக இருந்த தோழர்.**T.வாசு** அவர்கள் சங்கத்திலிருந்து விலகியதால் ஏற்பட்டுள்ள காலியிடத்திற்கு, சென்னை பிரதான கிளையைச் சார்ந்த தோழர்.**C.சுந்தரம்** அவர்கள் ஒருமனதாக தேர்வு செய்யப்பட்டார். தோழர். **C.சுந்தரம்** அவர்கள் வகித்து வந்த செயற்குழு உறுப்பினர் பதவி காலியானதால், அந்த இடத்திற்கு திருப்பரங்குன்றம் கிளையைச் சார்ந்த தோழர்.**R.அருண்** அவர்கள் ஒருமனதாக தேர்வு செய்யப்பட்டார்.

நமது சங்கத்தின் முதல் தலைவரும், வங்கி ஊழியர் இயக்கத்தின் முதுபெரும் தலைவருமான தோழர்.**K.J.ஜோசப்** அவர்களது மருத்துவ செலவிற்காக மாதம் ரூ.3,000/- வழங்குவது என்று ஒருமனதாக முடிவு செய்யப்பட்டது.

பொதுச்செயலாளர்

நமது சங்கத்தின் பொதுச்செயலாளர் தோழர்.**அ.சிதம்பரம்** அவர்கள் சொந்தவேலையாக வெளிநாடு செல்வதால் 29.04.2018 முதல் 07.07.2018 வரை அவரது அலுவல்களை சென்னையிலுள்ள நிர்வாகிகள் செயல்படுத்தி வருவார்கள். இந்த காலகட்டத்தில் சங்கத்தின் ஒத்துழைப்பு தேவைப்படும் தோழர்கள் சங்கத்தின் தலைவரையோ, அமைப்புச் செயலாளரையோ, செயலாளர்களையோ அணுகும்படி கேட்டுக்கொள்கிறோம்.

தோழமை வாழ்த்துக்களுடன்,

(அ.சிதம்பரம்)
பொதுச் செயலாளர்